



NUQTAH Journal of Theological Studies

Editor: Dr. Shumaila Majeed

(Bi-Annual)

Languages: Urdu, Arabic and English

pISSN: 2790-5330 eISSN: 2790-5349

<https://nuqtahjts.com/index.php/njts>

Published By:

Resurgence Academic and Research
Institute, Sialkot (51310), Pakistan.

Email: editor@nuqtahjts.com

احادیث کے مابین رفع تعارض کے فقہی مناہج کا تقابلی و تجزیاتی مطالعہ

**A Comparative and Analytical Study of Jurisprudential Methods
for Resolving Conflicts between Hadiths**

Zafarullah Aziz

PhD scholar, Institute of Islamic Studies, University of Punjab Lahore

Email: hafizzafar331@gmail.com

Dr Hafiz Hassam Madani

Associate Professor, Institute of Islamic Studies, University of Punjab Lahore

Email: drhhasan.is@pu.edu.pk



Published online: 30 June 202



View this issue

OPEN  ACCESS



Complete Guidelines and Publication details can be found at:

<https://nuqtahjts.com/index.php/njts/publication-ethics>

احادیث کے مابین رفع تعارض کے فقہی مناہج کا تقابلی و تجزیاتی مطالعہ

A Comparative and Analytical Study of Jurisprudential Methods for Resolving Conflicts between Hadiths

ABSTRACT

This study explores various methodologies employed by scholars, hadith experts, jurists of opinion, and legal theorists to resolve conflicts in hadith. Due to differing opinions among scholars, there are several prominent methodologies, including those of the hadith scholars, Hanafi scholars, and the majority of scholars. The study first presents the arguments of these methodologies and then offers a comparative analysis. The methodologies for resolving apparent conflicts and discrepancies in hadith can be categorized into two main approaches: the methodology of the hadith scholars and that of the jurists of opinion. For the hadith scholars, the approach involves finding a way to act upon both conflicting hadiths, as adhering to both is preferable to dismissing one. This is known as reconciliation or application. If reconciliation is not possible, the earlier hadith may be considered abrogated in favor of the later one. If this approach is also not feasible, reasons for preference are sought to determine which hadith should be followed. If none of these methods work, suspension is practiced. In the Hanafi methodology, if both hadiths are of equal rank, one is considered earlier and the other later, and the method of abrogation is applied. If the historical context is unknown, reasons for preference are sought to determine which hadith is preferable. If neither historical context nor reasons for preference are available, reconciliation is pursued. If none of these methods are possible, the weaker evidence is abandoned in favor of a lesser degree of evidence.

رفع تعارض میں اہل علم، محدثین، اہل الرائے اور اصولیین کے کیا مناہج ہیں؟ اس بارے میں علماء کے اختلاف کی وجہ سے مختلف مناہج ہیں۔ جن میں سے زیادہ مشہور محدثین کا منہج، حنفیہ کا منہج، اور جمہور علماء کا منہج ہے۔ سب سے پہلے ان تینوں مناہج کے دلائل ذکر کیے جائیں گے۔ اس کے بعد ان دلائل کا تقابلی جائزہ پیش کیا جائے گا۔ احادیث میں ظاہری تعارض اور اختلاف کو دور کرنے کے لیے اہل علم محدثین اور اصولیین نے جو مناہج اختیار کیے ہیں، ہم انہیں دو حصوں میں تقسیم کر سکتے ہیں۔ منہج فقہاء اہل حدیث اور منہج فقہاء اہل الرائے۔ منہج فقہاء اہل حدیث سے مراد محدثین کرام اور فقہاء عظام ہیں۔ باہم متعارض احادیث کے رفع تعارض اور اختلاف پر محدثین، اصولیین اور فقہاء عظام کا منہج ہے کہ کوئی ایسا راستہ اپنایا جائے جس سے دونوں احادیث پر عمل ہو سکے¹۔ کیوں کہ دونوں احادیث پر عمل پیرا ہونا کسی ایک حدیث کو مہمل قرار دینے سے بہتر ہے۔ اس درمیانی راستے کو محدثین کی اصطلاح میں "جمع بین الاحادیث" تطبیق اور توفیق کا نام دیا جاتا ہے۔ اگر تطبیق ممکن نہ ہو تو تاریخ معلوم کر کے مقدم کو منسوخ اور متاخر کو ناسخ قرار دے کر ناسخ پر عمل کیا جائے گا۔ اگر یہ بھی ممکن نہ ہو تو وجہ ترجیح تلاش کی جائے گی، ایک کو راجح اور دوسرے کو مرجوح قرار دیا جائے گا، اگر تینوں مذکورہ صورتوں میں سے کوئی بھی ممکن نہ ہو تو "توقف" کیا جائے گا۔

متعارض احادیث کے رفع تعارض پر حنفیہ کا منہج ترجیح کا ہے، اگر دونوں احادیث رتبے میں ایک جیسی ہوں تو ایک حدیث کو مقدم اور دوسری کو متاخر مان کر ناسخ و منسوخ کا طریقہ اختیار کیا جائے گا۔ اگر تاریخ معلوم نہ ہو تو وجہ ترجیح تلاش کر کے راجح یا مرجوح قرار دیا جائے گا۔ اگر تاریخ اور وجہ ترجیح معلوم نہ ہو تو ان میں جمع و تطبیق کا راستہ اختیار کیا جائے گا۔ اگر کوئی صورت بھی ممکن نہ ہو تو "اذا تعارضتسا قاطا" پر عمل کرتے ہوئے اس سے کم درجے کی دلیل کی طرف رجوع کیا جائے گا²۔

جمہور علماء کا منہج اور دلائل:

تطبیق کے پہلے موقف کے قائل اکثر جمہور علماء ہیں جن میں سوائے حنفیہ کے تمام فقہائے مالکیہ، شافعیہ، حنبلیہ اور ظاہریہ شامل ہیں۔ جن میں سے علامہ ابن سبکی، ابن حزم الظاہری، امام شوکانی، امام بیضاوی اور علامہ اسنوی وغیرہ زیادہ مشہور ہیں۔ اس مذہب کے اصول و منہج کی وضاحت مندرجہ ذیل اقوال سے ہو جاتی ہے۔

ابن حزم الظاہری کا موقف:

ابن حزم الظاہری بھی جمہور علماء کی تائید کرتے ہوئے لکھتے ہیں "إذا تعارضت الحدیثان أو الإیتان أو آية وحديث ففرض علی کل مسلم استعمال کل ذلك، لأنه ليس بعض ذلك أولى من بعض، ولا حدیث بأوجب من حدیث آخر، ولا آية بأولى بالطاعة لها من آية أخرى، وكل من عند الله عز وجل، وكل سواء في باب وجوب الطاعة"³۔

جب دو احادیث یا دو آیات یا ایک آیت اور ایک حدیث کے درمیان تعارض پیدا ہو جائے تو ہر مسلمان پر فرض ہے کہ وہ ہر دلیل پر عمل کرے، کیونکہ کوئی بھی دلیل دوسری دلیل سے بہتر نہیں ہے۔ اور کوئی حدیث دوسری حدیث سے افضل نہیں ہے، اور نہ ہی کوئی آیت اطاعت کے اعتبار سے دوسری آیت سے اعلیٰ ہے، ہر ایک اللہ تعالیٰ کی جانب سے ہے۔ اور تمام اطاعت کے اعتبار سے برابر ہیں۔

امام شوکانی کا موقف:

"ومن شروط الترجيح التي لا بد من اعتبارها أن لا يمكن الجمع بين المتعارضين بوجه مقبول، فإن أمكن ذلك تعين المصير إليه ولم يجز المصير إلى الترجيح"⁴

ترجیح کی شرائط میں سے ایک اہم شرط یہ ہے کہ متعارض دلائل کو کسی بھی مقبول وجہ کے ذریعے جمع کرنا ممکن نہ ہو۔ کیوں کہ اگر جمع کرنا ممکن ہو جائے تو پھر جمع کی طرف ہی رجوع کیا جائے گا اور ایسی صورت میں ترجیح کی طرف رجوع کرنا جائز نہیں ہوگا۔

امام بیضاوی کا موقف:

امام بیضاوی متعارضہ دلائل کو جمع کرنے کے حوالے سے لکھتے ہیں "وإذا تعارض نصان فالعمل بهما من وجه أولى"⁵۔ اور جب دونوں باہم متعارض ہوں تو دونوں کو جمع کر کے ان پر عمل کرنا زیادہ اولیٰ ہے۔

علامہ ابن سبکی الشافعی کی رائے:

"وصحح ان العمل بالمتعارضين ولو من وجه أولى وهذا إنما يكون بعد الجمع بينهما، لا كونهما متعارضين، ولو مع بقاء التعارض بينهما، فإنه غير ممكن، إذ لم يقل به أحد من الأصوليين فيما أعلم، فإن تعذر أي ما تقدم من الجمع والترجيح وعلم المتأخر فهو ناسخ، وإلا يعلم المتأخر منهما رجوع إلى غيرهما"⁶۔

اور صحیح بات یہ ہے کہ دونوں متعارض دلائل پر عمل کرنا ہی افضل ہے اگرچہ وہ کسی وجہ ہی کیوں نہ ہو۔ اور دونوں دلائل کو جمع کرنے کے بعد ہی عمل ہو سکتا ہے نہ کہ صرف دونوں دلائل کے متعارض ہونے کی بنا پر۔ اور اگر دلائل کے درمیان تعارض باقی ہونے کے باوجود عمل کیا جائے تو یہ ناممکن ہے، کیوں کہ اصولیین میں سے کسی سے بھی ایسا قول معروف نہیں ہے۔ لہذا اگر جمع اور ترجیح دونوں ناممکن ہوں اور متاخر کا علم ہو جائے تو وہ ناسخ ہوگا۔ اور اگر متاخر کا علم بھی نہ ہو سکے تو ان دونوں کے علاوہ کسی اور دلیل کی طرف رجوع کیا جائے گا۔

محمد ابراہیم الحفناوی کی رائے:

محمد ابراہیم الحفناوی رفع تعارض میں جمہور علماء کے منہج کو بیان کرتے ہوئے لکھتے ہیں۔

اولا: الجمع بين المتعارضين بأي نوع من أنواع الجمع- حيث أن العمل بهما ولو من وجه أولى من اسقاط أحدهما بالكلية- ثانيا: الترجيح أي تفضيل أحدهما على معارضة الآخر. وذلك عند تعذر الجمع بين المتعارضين- ثالثا: إن تعذر على المجتهد الجمع والترجيح ينظر في تاريخ الدليلين المتعارضين فإن عرفه فإنه حينئذ ينسخ المتأخر المتقدم-

رابعا: الحكم بسقوط الدليلين المتعارضين عند تعذر معرفة التاريخ، أو عند العلم بتقارن الدليلين- مع عدم إمكان الجمع والترجيح، ثم بعد ذلك يكون الرجوع إلى البرأة الأصلية⁷۔

اول: متعارض دلائل کو جمع کی انواع میں سے کسی نوع کے ساتھ اس طرح جمع کیا جائے گا کہ دونوں دلیلوں پر عمل ہو جائے اگرچہ وہ عمل کسی وجہ ہی کیوں نہ ہو، کیوں کہ دونوں پر عمل کرنا کسی ایک دلیل کو کلی طور پر ساقط کرنے سے بہتر ہے۔

دوم: ترجیح دینا، یعنی کسی ایک دلیل کو دوسری دلیل پر فوقیت دینا اور جب متعارض دلائل کو جمع کرنا مشکل ہو جائے، تب یہ ترجیح دی جائے گی۔

سوم: نسخ کرنا، یعنی اگر مجتہد کے لیے جمع اور ترجیح ممکن نہ رہے تو وہ دونوں دلیلوں کی تاریخ میں غور و فکر کرے گا، اگر تاریخ معلوم ہو جائے تو متاخر دلیل، منقذ کے لیے ناسخ بن جائے گی۔

چہارم: سقوط دلیلیں کا حکم، یعنی جب متعارض دلائل کی تاریخ کا علم بھی نہ ہو سکے اور نہ ہی جمع و ترجیح ممکن ہو تو دونوں دلیلوں کے سقوط کا حکم لگایا جائے گا۔ پھر اس کے بعد برآت اصلیہ کی طرف رجوع کیا جائے گا۔ مذکورہ بالا اقوال کی روشنی میں جمہور علماء کے نزدیک رفع تعارض کے طرق کی ترتیب مندرجہ ذیل ہوگی۔

جمع و تظہیر:

سب سے پہلے دو متعارض دلائل کو جمع کرنے کی کوشش کی جائے گی کیوں کہ دونوں دلائل پر عمل کرنا ان میں سے کسی ایک کو ساقط کرنے سے بہتر ہے۔ کیونکہ دلائل کے اعتبار سے اصل چیز اعمال (یعنی دونوں دلائل پر عمل کرنا) ہے۔ اور اس بات میں کوئی فرق نہیں کہ دونوں متعارض دلائل عام ہوں یا خاص، یا ایک دلیل عام ہو اور دوسری خاص ہو۔

ترجیح:

ایک دلیل کو دوسری پر ترجیح دی جائے گی، یعنی اگر متعارض دلائل کو جمع کرنا ممکن نہ ہو تو اگر ترجیح کے اسباب میں سے کوئی سبب پایا جائے تو مجتہد ایک دلیل کو دوسری دلیل پر ترجیح دے گا۔ ترجیح کے اسباب کثیر ہیں۔ علامہ سیوطی نے ترجیح کی سات اقسام بیان کی ہیں اور پھر ہر نوع کے تحت کئی وجوہ کا تذکرہ کیا ہے۔ جن میں سے چند مندرجہ ذیل ہیں۔

- 1- راوی کی حالت کے اعتبار سے ترجیح
- 2- اخذ حدیث کے اعتبار سے ترجیح
- 3- روایت کی کیفیت کے اعتبار سے ترجیح
- 4- خبر کے الفاظ کے اعتبار سے ترجیح
- 5- حکم کے اعتبار سے ترجیح
- 6- خارجی امور کے اعتبار سے ترجیح وغیرہ۔

نسخ:

اگر دو دلائل کو جمع کرنا اور کسی ایک کو ترجیح دینا بھی ممکن نہ ہو تو مجتہد ان کی تاریخ میں غور و فکر کرے گا، اگر تاریخ معلوم ہو جائے تو متاخر دلیل کے ذریعے متقدم دلیل کو منسوخ کر دیا جائے گا، کیونکہ وہ ذات جو شارع اور حکیم ہے اس کی جانب سے (بظاہر متعارض) دونوں دلائل کو ایک ہی وقت میں رد کرنا ممکن نہیں۔

تساقط:

دلیلین یعنی دونوں متعارض دلائل کے ساقط ہو جانے کا حکم لگا دینا۔ یہ اس وقت ہوتا ہے جب جمع، ترجیح اور نسخ کرنا مشکل ہو جائے تو دونوں دلیلوں پر عمل ترک کر دیا جائے گا۔ اور ان کے علاوہ دیگر دلائل میں سے کسی دلیل کی طرف رجوع کیا جائے گا۔ اگر ادنیٰ دلیل مل جائے تو اس پر عمل کیا جائے گا۔ بصورت دیگر برآت اصلیہ کا حکم لگا دیا جائے گا اور یہ سمجھا جائے گا کہ گویا کہ دونوں دلائل موجود ہی نہیں ہیں۔ بعض علماء سقوط کی بجائے تخییر کے قائل ہیں۔

امام سبکی الشافعی کا موقف:

"وذهب بعض العلماء إلى التخيير بدل السقوط إن كان الدليلان مما يمكن فيه التخيير، وإلا

يحكم بالسقوط والبراءة الأصلية"⁸۔

بعض علماء سقوط کی بجائے تخییر کے قائل ہیں، بشرطیہ کہ دونوں دلائل ایسے ہوں جن میں تخییر ممکن ہو، ورنہ دونوں کے سقوط کا

حکم لگا دیا جائے گا اور برآت اصلیہ کی طرف رجوع کیا جائے گا۔

مثالیں:

جمہور علماء کے منہج کے مطابق متعارض دلائل کے درمیان تعارض کو رفع کرتے ہوئے مندرجہ ذیل چند روایات کو بطور مثال پیش کیا جاتا ہے۔

پہلی مثال: ان النبي قال لا تستقبلوا القبلة ولا تستدبروها ببول ولا غائط⁹۔

نبی کریم صلی اللہ علیہ والہ وسلم نے ارشاد فرمایا کہ تم قضائے حاجت کے وقت قبلہ کی طرف نہ منہ کرو اور نہ ہی پشت کر کے بیٹھو۔ یہ حدیث قولی مندرجہ ذیل فعلی حدیث کے ساتھ متعارض ہے۔ "قال عبد الله ولقد رقيت على ظهر بيت فرايت رسول الله الا الله قاعدا على لبنتين مستقبلا بيت المقدس لحاجته" ¹⁰۔

حضرت عبد اللہ بن عمر فرماتے ہیں کہ ایک دفعہ میں نے گھر کے پیچھے جھانک کر دیکھا کہ رسول اللہ ﷺ قضائے حاجت کے لیے دو پتھروں پر بیٹھے ہوئے ہیں اور رخ بیت المقدس کی جانب ہے۔ یہ دونوں احادیث باہم متعارض ہیں،

علماء کرام نے دونوں کو جمع کرتے ہوئے تعارض کو اس طرح دور کیا ہے کہ قبلہ کی طرف استقبال و استدبار سے جو نہیں ہے اس کو ایسی صورت پر محمول کیا ہے جب کوئی کسی صحرا اور کھلے میدان میں ہو۔ اور وہ حدیث جس میں استقبال قبلہ اور استدبار کے جواز کا حکم ہے اس کو ایسی صورت پر محمول کیا ہے جب کوئی گھر یا چار دیواری میں ہو، تو اس وقت ایسا کرنا جائز ہو گا۔

دوسری مثال:

اللہ تعالیٰ کا ارشاد مبارک ہے

"قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ حَنْزِيرٍ فَإِنَّهُ رِجْسٌ" ¹¹ آپ ﷺ فرمادیں میں نہیں پاتا اس (کتاب) میں جو وحی کی گئی ہے میری طرف کوئی چیز حرام کھانے والے پر جو کھاتا ہے مگر یہ کہ مردار ہو یا (رگوں کا بہتا ہوا خون یا سور کا گوشت کیونکہ وہ سخت گندہ ہے) اس آیت کے معارض مندرجہ ذیل حدیث ہے۔

"أنه نهى عن أكل كل ذي ناب من السباع، وكل ذي مخلب من الطير" ¹²۔

نبی کریم صلی اللہ علیہ والہ وسلم نے ہر داڑھوں والے درندے اور ہر پنجوں والے شکاری پرندے کو کھانے سے منع فرمایا ہے۔

مذکورہ آیت صرف ان چیزوں کی حرمت پر دلالت کرتی ہے جو اس میں مذکور ہیں، جس کا مفہوم یہ ہے کہ ان کے علاوہ ہر چیز حلال ہے۔ جس میں تمام درندے اور شکاری پرندے بھی شامل ہیں۔ جبکہ حدیث میں ان کو حرام قرار دیا گیا ہے۔ لہذا دونوں دلائل باہم متعارض ہوئے۔ اکثر علماء حدیث کو ترجیح دیتے ہیں اور اس کو آیت پر مقدم کرتے ہوئے یہ کہتے ہیں کہ آیت کے عموم سے حدیث میں مذکورہ چیزوں کو خاص کر کے مستثنیٰ کر دیا گیا ہے ¹³۔

جبکہ علماء کی ایک جماعت نے دونوں متعارض دلائل کے درمیان تطبیق پیدا کرتے ہوئے دونوں کو جمع کیا ہے۔ وہ آیت کو حال پر محمول کرتے ہیں کہ اس کا معنی یہ ہے کہ اے محمد ﷺ آپ لوگوں سے فرمادیں کہ ابھی میں کھانے کی کوئی چیز حرام نہیں پاتا سوائے ان چیزوں کے جو تمہیں بیان کر دی گئیں ہیں۔ پھر اللہ تعالیٰ نے اپنے محبوب کو الہام کر دیا کہ ان کو یہ بات بھی پہنچادیں کہ ہر داڑھوں والا درندہ اور پنجوں سے شکار کرنے والا پرندہ بھی حرام ہے۔ اس طرح سے دونوں دلائل میں تطبیق کرتے ہوئے ان کو جمع کیا جائے گا ¹⁴۔

علماء حنفیہ کا مذہب اور دلائل:

فقہائے حنفیہ اس بارے میں زیادہ زور دیتے ہیں کہ ترجیح کو جمع و تطبیق پر مقدم کیا جائے گا۔ ان کے دلائل میں سے اہم دلائل

مندرجہ ذیل ہیں۔

پہلی دلیل:

تمام علماء اس بات پر متفق ہیں کہ تعارض کے وقت راجح کو مرجوح پر مقدم کیا جائے گا۔ مرجوح کو راجح پر ترجیح دینا مرجوح اور راجح دونوں کو مساوی رکھنا ممتنع ہے۔

دوسری دلیل:

اس بات پر اجماع کے منعقد ہونے کا کسی ایک نے بھی ذکر نہیں کیا کہ جمع و تطبیق کو ترجیح پر مقدم کیا جائے گا ¹⁵۔

تیسری دلیل:

صحابہ کرام کو جب دو حدیثوں کے درمیان اشکال پیدا ہو تا تو وہ ترجیح کی جانب ہی رجوع کیا کرتے تھے۔ اس بات کی دلیل یہ ہے کہ انہوں نے التقائے ختامان کے وقت غسل کے واجب ہو جانے کے بارے میں حضرت عائشہ صدیقہ کی حدیث "إذا التقى الختانان فقد وجب الغسل"¹⁶ کو حضرت ابو ہریرہ کی حدیث "إنما الماء من الماء"¹⁷ پر ترجیح دی ہے۔

- 1- دو متعارض احادیث کے رفع تعارض پر احناف کا منہج مندرجہ ذیل ہے۔
- 2- اگر دونوں احادیث رتبے میں ایک جیسی ہوں تو ایک حدیث کو متقدم اور دوسری کو متاخر مان کر نسخ و منسوخ کا طریقہ اختیار کیا جائے گا۔
- 3- تاریخ معلوم نہ ہو تو وجوہ ترجیح تلاش کر کے راجح و مرجوح قرار دیا جائے گا۔
- 4- اگر تاریخ اور وجوہ ترجیح معلوم نہ ہو تو ان میں جمع و تطبیق کا راستہ اختیار کیا جائے گا۔
- 5- اگر کوئی صورت بھی ممکن نہ ہو تو "اذا تعارضتسا قاطبا" پر عمل کرتے ہوئے اس سے کم درجے کی دلیل کی طرف رجوع کیا جائے گا۔

علامہ محب اللہ حنفی بہاری کا موقف:

وحكمه النسخ ان علم المتقدم والا فالترجيح ان امكن والا فالجمع بقدر الامكان وان لم يمكن تساقطا¹⁸۔
متعارض احادیث کا حکم یہ ہے، اگر متقدم معلوم ہو تو نسخ ورنہ ترجیح کے قاعدے پر عمل کیا جائے گا۔ اگر یہ بھی ممکن نہ ہو تو جمع و تطبیق پر عمل کیا جائے گا اور اگر یہ ممکن نہ ہو تو دونوں احادیث ساقط العمل ہوں گی اور اس سے کم درجے کی دلیل کی طرف رجوع کیا جائے گا۔ دو متعارض احادیث و روایات کی صورت میں فقہاء اور احناف، اصولیین ان اصولوں کو مندرجہ ذیل ترتیب سے استعمال کرتے ہیں۔

- 1- نسخ
- 2- ترجیح
- 3- جمع¹⁹
- 4- توقف

نص کے علاوہ دو دلیلوں میں تعارض کی صورت میں اگر تعارض نص کے علاوہ دیگر دلائل میں پایا جائے تو اس وقت فقہاء احناف کے ہاں ان اصولوں کی ترتیب مندرجہ ذیل ہوگی۔

- 1- قیاس کو تقویت دینے والی کسی دلیل کے ساتھ قیاس کو اختیار کیا جائے گا۔
- 2- مجتہد جو غور و خوض کرنے کے بعد جس اصول کو بہتر سمجھے گا اختیار کرے گا²⁰۔
- 3- علماء حنفیہ کا مذہب، احناف کے مذہب میں جمہور علمائے حنفیہ مثلاً امام ابو حنیفہ، امام یوسف، امام محمد، امام صدر الشریعہ، امام ابن الصمام، امام طحاوی وغیرہ شامل ہیں۔ ان کے نزدیک دو دلیلوں میں بظاہر تعارض نظر آئے تو سب سے پہلے تاریخ معلوم کرنے کی کوشش کی جائے گی۔

امام صدر الشریعہ صاحب التوضیح کا موقف:

اسی منہج کو امام صدر الشریعہ نے التوضیح میں اس طرح ذکر کیا ہے۔ "فإن علم التاريخ يكون المتأخر ناسخا للمتقدم وإلا يطلب المخلص أي يدفع المعارضة ويجمع بينهما ما أمكن ويسعى عملا بالشبهين فإن تيسر فيها وإلا يترك وبصار من الكتاب إلى السنة ومنها إلى القياس وأقوال الصحابة رضي الله تعالى عنهم إن أمكن ذلك وإلا يجب تقرير الأصل"²¹۔
اگر تاریخ معلوم ہو جائے تو متاخر دلیل متقدم کے لیے نسخ ہو جائے گی، ورنہ تعارض کو رفع کرنے کے لیے جہاں تک ممکن ہو سکے دونوں دلائل کو جمع کیا جائے گا اور اس جمع کو عمل بالشبیب کا نام دیا جائے گا بشرط یہ کہ ایسا کرنا آسان ہو، ورنہ ان پر عمل کو ترک کر دیا جائے گا

اور اگر کتاب اللہ میں تعارض ہو تو سنت کی طرف رجوع کیا جائے گا، اگر سنت میں تعارض ہو تو قیاس یا اقوال صحابہ کی طرف رجوع کیا جائے گا جہاں تک ممکن ہو سکے۔ ورنہ تقریر اصول واجب ہو گا۔ (یعنی برآت اصلہ کی طرف رجوع کیا جائے گا۔ اور اصل کا حکم لگایا جائے گا)۔
امام ابن ہمام کا موقف:

امام ابن ہمام بھی صاحب التوضیح کے ساتھ متفق ہوتے ہوئے لکھتے ہیں۔ حکمة النسخ ان علم المتأخر والا فالترجیح ثم الجمع والا ترکا الی ما دونهما علی الترتیب²²۔

تعارض کا حکم یہ ہے کہ اگر متاخر معلوم ہو جائے منسوخ پر عمل کیا جائے گا، اور نہ ترجیح دی جائے گی اور پھر جمع کیا جائے گا، ورنہ دونوں دلیلوں پر عمل ترک کر کے بالترتیب ادنیٰ دلائل کی طرف رجوع کیا جائے گا۔
ما تقدم اقوال کی روشنی میں علمائے احناف کے اصول اور منہج کی ترتیب اس طرح ہوگی۔

1- نسخ

احناف کے نزدیک رفع تعارض کا پہلا اصول نسخ ہے، یعنی جب دو دلیلوں کے درمیان تعارض واقع ہو جائے تو ان کی تاریخ میں غور و فکر کیا جائے گا، اگر ان کی تاریخ معلوم ہو جائے تو متاخر دلیل متقدم دلیل کی ناخ ہوگی۔ بشرطیہ کہ دونوں متعارض دلیلیں قوت میں برابر ہوں²³۔

2- ترجیح:

اگر تاریخ معلوم نہ ہو سکے تو پھر ترجیح کی وجوہات میں غور و فکر کیا جائے گا، اگر کسی دلیل میں کوئی فضیلت یا ترجیح کا کوئی سبب پایا جائے تو راجح دلیل کو مرجوح دلیل پر فوقیت دی جائے گی۔ خواہ وہ فضیلت وصف کے اعتبار سے ہو (مثلاً اس روایت کا راوی فقیہ ہو) یا وہ فضیلت کسی اور اعتبار سے ہو (مثلاً ایک خبر متواتر ہو اور دوسری خبر واحد ہو)۔

3- جمع و تطبیق:

اور اگر (وجہ ترجیح) بھی نہ معلوم ہو اور نہ ہی تاریخ معلوم ہو سکے تو جہاں تک ممکن ہو سکے دونوں کو جمع کیا جائے گا۔ کیونکہ دو دلیلیں جن میں سے کسی ایک کو دوسری پر کوئی فضیلت نہیں ان کو جمع کر کے دونوں پر عمل کر لینا افضل ہے بجائے اس کے کہ دونوں کو یا ان میں سے کسی ایک کو ترک کر دیا جائے۔

تساوق دلیلیں:

اگر مذکورہ بالا تمام طریقے (نسخ، ترجیح اور جمع) پر عمل ممکن نہ ہو سکے تو دونوں دلیلیں ساقط ہو جائیں گی اور ان پر عمل ترک کر دیا جائے گا اور پھر جو دلیل رتبہ کے اعتبار سے دونوں متعارض دلائل سے کم تر اور ادنیٰ ہوگی اس کی طرف استدلال کے لیے رجوع کیا جائے گا۔ جس کی صورتیں اس طرح ہوں گی۔

ادنیٰ دلیل کی طرف رجوع کی صورتیں:

پہلی صورت

(تعارض و رجوع الی السنۃ) اگر دو آیات باہم متعارض ہوں تو ایسی صورت میں دونوں ساقط ہو جائیں گی اور جو دلیل ان سے کم درجہ کی ہوگی (یعنی سنت)، تو اس پر عمل کیا جائے گا۔

مثال:

اللہ تعالیٰ کا ارشاد گرامی ہے فَافْرَوْا مَا تَبَسَّرَ مِنَ الْقُرْآنِ²⁴۔ جبکہ دوسری جگہ ارشاد فرمایا "وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ"²⁵۔

پہلی آیت نماز میں مطلق قراءت کے فرض ہونے پر دلالت کرتی ہے۔ جبکہ دوسری آیت امام کے پیچھے قراءت کرنے کی بجائے مقتدی کے لیے خاموش رہنے پر دلالت کرتی ہے۔ ظاہری طور پر یہ دونوں آیات باہم متعارض ہیں لیکن جب ہم نبی کریم ﷺ کی اس حدیث مبارک کی طرف رجوع کرتے ہیں تو اس کی وضاحت مل جاتی ہے۔ "من كان له إمام فقرأه الإمام له قراءة" 26۔ آپ ﷺ نے ارشاد فرمایا کہ جس کا کوئی امام ہو تو امام کی قراءت ہی اس کی قرأت ہوگی۔ اسی وجہ سے علمائے حنفیہ فرماتے ہیں کہ قراءت خلف الامام جائز نہیں، یعنی مقتدی کے لیے امام کے پیچھے سورہ فاتحہ کی قراءت کرنا جائز نہیں ہے۔

دوسری صورت:

(تعارض سنتین و رجوع الی القیاس) اگر دو سنتیں باہم متعارض ہوں تو دونوں پر عمل ترک کر دیا جائے گا اور اس دلیل پر عمل کیا جائے گا جو ان دونوں سے ادنیٰ اور کم درجہ کی ہوگی، یعنی قیاس پر یا اقوال صحابہ پر عمل کیا جائے گا۔ قیاس کو مقدم کیا جائے یا اقوال صحابہ کو؟ اس میں علماء کا اختلاف ہے۔

مثال:

رجوع الی القیاس وہ حدیث پاک جس کو حضرت عبداللہ بن عمروؓ نے روایت کیا ہے "عن عبد اللہ بن عمرو، قال انكسفت الشمس على عهد رسول الله، فقام رسول الله صلى الله عليه وسلم، لم يكعد ركع، ثم ركع، فلم يكعد يرفع، ثم رفع فلم يكعد يسجد، ثم سجد، فلم يكعد يرفع، ثم رفع، فلم يكعد يسجد، ثم سجد، فلم يكعد يرفع، ثم رفع، وفعل في الركعة الأخرى مثل ذلك" 27۔

عبداللہ بن عمروؓ سے مروی ہے کہ آپؐ فرماتے ہیں نبی کریم ﷺ کے عہد مبارک میں سورج گرہن لگا تو رسول اللہ نے قیام فرمایا وہ قیام اتنا طویل تھا کہ (قریب نہیں تھا کہ آپ ﷺ رکوع کریں گے، پھر آپ نے رکوع کیا) اتنا طویل کہ قریب نہیں تھا کہ آپ سر اٹھائیں گے، پھر آپ رکوع سے اٹھے (اتنا طویل قومہ کیا کہ) لگتا تھا کہ آپ سجدہ نہیں کریں گے، پھر آپ نے سجدہ کیا، (اتنا طویل کہ) سجدہ سے اٹھنے کا امکان نہیں تھا، پھر آپ نے سر اٹھایا (اور اتنا طویل بیٹھے کہ) دوسرے سجدے کا امکان نہ تھا، پھر آپ نے سجدہ کیا (اور وہ بھی اتنا طویل کہ) گمان تھا کہ آپ سر نہیں اٹھائیں گے۔ اسی طرح آپ ﷺ نے دوسری رکعت میں بھی کیا۔ یعنی نبی کریم ﷺ نے سورج گرہن کی نماز ادا فرمائی جس کی دو رکعتیں تھیں اور ہر رکعت میں ایک رکوع اور دو سجدے تھے۔ اس حدیث سے علمائے حنفیہ نے استدلال کیا ہے، لہذا ان کے نزدیک سورج گرہن کی نماز کی دو رکعات ہی ہیں اور ہر رکعت میں ایک رکوع اور دو سجدے ہیں۔ جبکہ اس کے معارض وہ حدیث ہے جس کو حضرت ابن عباس اور حضرت عائشہ نے روایت کیا ہے

"عن ابن عباس وعائشة أمهما قالَا كسفت الشمس على عهد رسول الله صلى الله عليه وسلم فقام قياما طويلا نحو من سورة البقرة، ثم ركع ركوعا طويلا، ثم رفع رأسه فقام قياما طويلا وهو دون القيام الأول، ثم ركع ركوعا طويلا وهو دون الركوع الأول" 28۔

حضرت ابن عباس اور حضرت عائشہ سے مروی ہے کہ رسول اللہ ﷺ کے عہد میں سورج گرہن ہوا تو آپ ﷺ نے طویل قیام کیا جتنا کہ سورہ بقرہ کی تلاوت کی جاتی ہے، پھر آپ نے طویل رکوع کیا، پھر اپنے سر کو اٹھایا اور طویل قیام کیا جو پہلے والے قیام سے کم طویل تھا، پھر آپ نے طویل رکوع کیا جو پہلے والے رکوع سے کم طویل تھا۔ اس حدیث سے امام شافعی نے استدلال کیا ہے، لہذا ان کے نزدیک سورج گرہن کی نماز کی دو رکعات ہیں اور ہر رکعت میں دو رکوع اور دو سجدے ہیں۔ لہذا ثابت ہوا کہ مذکورہ بالا احادیث متعارض ہونے کی وجہ سے ساقط ہو جائیں گی اور نماز کسوف کو باقی نمازوں پر قیاس کرتے ہوئے یہ حکم لگایا جائے گا کہ جس طرح تمام نمازوں کی ہر رکعت میں ایک رکوع اور دو سجدے ہوتے ہیں اسی طرح صلاۃ الکسوف کی ہر رکعت میں بھی ایک رکوع اور دو سجدوں ہوں گے۔

مثال: رجوع الی قول الصحابی

وہ متعارض احادیث جن کے سقوط کے بعد اقوال صحابہ کی طرف رجوع کیا گیا ہے مندرجہ ذیل ہیں۔

"عن عبد الله بن عمر: رأيت رسول الله إذا قام إلى الصلاة رفع يديه حذو منكبيه إذا افتتح الصلاة، وإذا كبر للركوع، وإذا رفع رأسه من الركوع رفعهما كذلك أيضاً²⁹۔"

حضرت عبد اللہ بن عمرؓ سے مروی ہے، آپ فرماتے ہیں کہ میں نے رسول اللہ ﷺ کو دیکھا کہ جب آپ نماز کے لیے کھڑے ہوتے تو نماز شروع کرنے کے لیے اپنے ہاتھوں کو کندھوں کے برابر اٹھاتے، اور جب رکوع کے لیے تکبیر کہتے اور جب رکوع سے اپنا سر مبارک اٹھاتے تو اسی طرح اپنے ہاتھوں کو بلند کرتے تھے۔ اس کے معارض وہ حدیث مبارک ہے جس کو حضرت براء بن عازب نے روایت کیا ہے۔ وروی من طریق البراء بن عازب أن رسول الله صلى الله عليه وسلم كان إذا افتتح الصلاة رفع يديه إلى قريب منأذنيه ثم لا يعود³⁰۔

حضرت براء بن عازب سے مروی ہے کہ رسول اللہ ﷺ جب نماز شروع فرماتے تو اپنے ہاتھ اپنے دونوں گوش مبارک کے برابر اٹھاتے پھر دوبارہ رفع یدین نہ فرماتے تھے۔

مذکورہ احادیث میں تعارض پایا جا رہا ہے۔ پہلی حدیث اس بات پر دلالت کرتی ہے کہ رکوع کے وقت اور رکوع سے اٹھتے وقت رفع یدین سنت ہے۔ جبکہ دوسری حدیث اس بات پر دلالت کرتی ہے کہ رفع یدین سنت نہیں ہے۔ رفع یدین کے بارے میں ان کے علاوہ اور کثیر تعداد میں احادیث موجود ہیں جن کے درمیان باہمی تعارض پایا جاتا ہے۔ امام شافعی رفع یدین کے قائل ہیں، جبکہ احناف کے نزدیک رفع یدین سنت نہیں ہے، ان کے نزدیک رفع یدین والی احادیث منسوخ ہیں، کیونکہ نبی کریم ﷺ پہلے رفع یدین فرمایا کرتے تھے پھر آپ نے ترک کر دیا۔ اور صحابہ کرام کی وہ جماعت جنہوں نے اس کو روایت کیا ہے انہوں نے بھی رفع یدین ترک کر دیا تھا جیسا کہ ان کے عمل سے ثابت ہے۔

قول صحابی سے استدلال:

مذکورہ بالا احادیث باہم متعارض ہونے کی وجہ سے ساقط ہو جائیں گی، لہذا ایسی صورت میں مابعد دلیل یعنی قول صحابی کی طرف رجوع کیا جائے گا، اور وہ حضرت عبد اللہ بن مسعود کا مندرجہ ذیل قول ہے:

عن عبد الله بن مسعود بن مسعود قال: ألا أُصَلِّي بِكُمْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَصَلَّيْ فَلَمْ يَذْفَعْ يَدَيْهِ إِلَّا هَرَّةً³¹۔ حضرت عبد اللہ بن مسعودؓ سے روایت ہے کہ آپ نے کہا کیا میں تمہیں رسول اللہ ﷺ کی نماز جیسی نماز نہ پڑھاؤں، انہوں نے نماز پڑھی اور رفع یدین نہ کیا سوائے ایک مرتبہ۔ عقلی دلیل کے مطابق رفع یدین کے متعلق تمام روایات باہم متعارض ہونے کی وجہ سے رفع یدین کو ترک کر دینا ہی افضل ہے۔ کیونکہ اگر رفع یدین ثابت بھی ہو تو وہ سنت کے درجہ کو نہیں پہنچ سکتا۔ اور اگر ثابت نہ ہو تو پھر وہ بدعت ہو گا۔ اور سنت پر عمل کرنے سے بدعت کو ترک کر دینا افضل ہے۔ کیونکہ رفع یدین کے ثبوت کے باوجود اس کو ترک کر دینے سے نماز فاسد نہیں ہوتی۔ جبکہ عدم ثبوت کے باوجود رفع یدین کرنے سے نماز فاسد ہو جاتی ہے۔ کیونکہ اس صورت میں ایسے عمل میں مشغول ہونا لازم آتا ہے جو عمل نماز میں سے نہیں ہے۔

تیسری صورت:

(تعارض قیاسین اور رفع تعارض) اگر دو قیاسوں کے درمیان تعارض آجائے تو پھر دونوں قیاس ساقط نہیں ہوں گے بلکہ دونوں میں سے کسی ایک پر عمل کرنا ہو گا۔ کیونکہ قیاس کے بعد کوئی ایسی حجت نہیں ہے جس کی طرف رجوع کیا جاسکے۔ کسی ایک قیاس کو اختیار کیسے کیا جائے گا؟ اس کی دو حالتیں ہیں۔

پہلی حالت:

اگر دونوں قیاسوں میں سے کسی ایک میں کوئی وجہ ترجیح یا کوئی فضیلت پائی جائے مثلاً وہ قیاس جس کی علت منصوص علیہ ہو وہ قطعی ہوتا ہے اور اس کے مقابلے میں ایسا قیاس جس کی علت منصوص علیہ نہ ہو وہ ظنی ہوتا ہے، تو قطعی قیاس کو ظنی قیاس پر ترجیح دی جائے گی۔ اسی طرح وہ قیاس جس کو قرآن و سنت سے اشارہ تائید حاصل ہو جائے تو اس قیاس کو دوسرے قیاس پر ترجیح دی جائے گی۔ اور راجح قیاس پر عمل کیا جائے گا اور مرجوح قیاس کو ترک کر دیا جائے گا۔

دوسری حالت:

اگر دونوں قیاسوں میں سے کسی ایک کو دوسرے پر ترجیح دینا ممکن نہ ہو تو پھر جہور علماء کے نزدیک مجتہد کو اختیار حاصل ہو گا کہ وہ کسی بھی ایک قیاس کو اختیار کر لے اور اس پر عمل کرے۔ جبکہ احناف کے نزدیک مجتہد پہلے تحری (غور و فکر) کرے گا اور استفتاء قلب کے بعد کسی ایک قیاس کو اختیار کر کے اس پر عمل کرے گا۔ اگرچہ وہ غلطی پر ہو، کیونکہ مجتہد اگر غلطی پر ہو تب بھی اسے اجر دیا جاتا ہے۔

امام سرخسی کا موقف:

"وإن لم یجد مرجحاً فی أحدھما ، فإنه یکون مخیراً فی العمل بأیھما شاء ، وإن أخطأ فإنه یکون معذوراً"³²۔
اگر دونوں میں کوئی مرتجح نہ پائے تو اسے (مجتہد) کو اختیار ہے کہ ان میں سے جس پہ چاہے عمل کر لے، اگرچہ وہ غلطی پر ہو۔ کیونکہ مجتہد مرفوع القلم ہوتا ہے۔

مثال:

جب دو قیاس متعارض ہوں تو کسی ایک قیاس کا انتخاب اس کی مثال دو کپڑوں کا مسئلہ ہے کہ ایک شخص کے پاس دو کپڑے ہوں جن میں سے ایک پاک ہو اور دوسرا ناپاک ہو۔ اور اسے معلوم نہ ہو کہ ان میں سے کون سا کپڑا پاک ہے اور کون سا ناپاک؟ اور نہ تو اس کے پاس کوئی اور پاک کپڑا ہو جس میں وہ نماز پڑھ سکے اور نہ ہی اس کے پاس پانی ہو جس سے وہ دونوں کپڑوں کو دھو سکے۔ تو اس کے لیے حکم یہ ہے کہ وہ غور و خوض کرے۔ یعنی وہ دونوں قیاسوں میں غور و فکر کرے اور جس کپڑے پر اس کا دل مطمئن ہو جائے تو اسی کو اختیار کر لے، کیونکہ اللہ تعالیٰ نے ہر بندہ مومن کو نور فراست عطا کر رکھا ہے جیسا کہ نبی کریم صلی اللہ علیہ وسلم نے ارشاد فرمایا۔

اتقوا فراسة المؤمن، فإنه ينظر بنور الله۔

یعنی مومن کی فراست سے بچو، کیونکہ وہ اللہ کے نور سے دیکھتا ہے۔

چوتھی صورت:

(براءت اصلیہ) جب دو آیات یا احادیث متعارض آجائیں اور مجتہد کو ان سے ادنیٰ اور کم تر دلیل نہ ملے، یا مل تو جائے لیکن وہ بھی متعارض ہو تو پھر برأت اصلیہ کا حکم لگایا جائے گا، یعنی دونوں متعارض دلیلیں ساقط ہو جائیں گی اور جو حکم دونوں دلائل کے وارد ہونے سے پہلے تھا اسی حکم پر عمل کیا جائے گا۔

مثال:

اس صورت کو سمجھنے کے لیے یہ مسئلہ ذکر کیا جاتا ہے کہ پالتو گدھے کا جو ٹھاپانی پاک ہے یا نجس؟ اور اگر اس پانی سے کوئی وضو کر لے تو اس کا وضو درست ہو گا یا نہیں؟ اس مسئلہ میں ان احادیث سے استدلال کیا جاتا ہے جن میں پالتو گدھوں کے گوشت کی حلت و حرمت کا ذکر آیا ہے، کیونکہ لعاب بھی گوشت سے ہی پیدا ہوتا ہے لہذا جو احادیث پالتو گدھوں کے گوشت کی حلت کے بارے میں ہیں وہ لازمی طور پر ان کے جو ٹھے پانی کے پاک ہونے اور اس سے وضو کے صحیح ہونے پر بھی دلالت کرتی ہیں۔ اور جو احادیث ان کے گوشت کی حرمت کے بارے میں مروی ہیں وہ ان کے جو ٹھے پانی کے نجس ہونے پر دلالت کرتی ہیں۔ جیسا کہ غالب بن ابجر سے مروی ہے کہ انہوں نے رسول اللہ ﷺ سے عرض کی کہ میرے پاس ان گدھوں کے سو کوئی مال نہیں بچا۔ تو آپ ﷺ نے ارشاد فرمایا

کل مِنْ سَمِينٍ مَالِكَ، وَأَطْعِمِ أَهْلَكَ³³۔ اپنے اس مال سے خود بھی کھا اور اپنے گھر والوں کو بھی کھلا۔ یعنی آپ ﷺ نے غالب بن ابجر کے لیے گدھوں کا گوشت مباح کیا۔ یہ روایت اس دوسری روایت کے مخالف ہے۔ حرمہ فی یوم خیبر لحوم الحمر الأھلیة³⁴ آپ ﷺ نے خیبر کے دن پالتو گدھوں کے گوشت کو حرام قرار دیا۔ پہلی حدیث پالتو گدھے کے گوشت کی حلت پر اور اس کے جوٹھے پانی کی طہارت پر دلالت کرتی ہے اور دوسری حدیث اس کی حرمت پر اور لازمی طور پر اس کے جوٹھے کے نجس ہونے پر دلالت کرتی ہے کیونکہ لعاب بھی گوشت سے ہی پیدا ہوتا ہے۔ لہذا یہ دونوں احادیث باہم متعارض ہیں، جب ہم آثار صحابہ کو دیکھتے ہیں تو ہمیں معلوم ہوتا ہے کہ بعض صحابہ (جن میں حضرت عبد اللہ بن عباس بھی شامل ہیں) نے پالتو گدھوں کے گوشت کی حلت اور اس کے جوٹھے کی طہارت کو اختیار کیا ہے۔ اور بعض صحابہ (جن میں حضرت عبد اللہ بن عمر بھی شامل ہیں) نے اس کے حرام ہونے اور اس کے جوٹھے کے ناپاک ہونے کو اختیار کیا ہے۔ جب آثار صحابہ بھی باہم متعارض ہیں تو پھر اصل پر حکم لگایا جائے گا اور "ابقاء ما كان علی ما كان" کے قاعدے پر عمل کیا جائے گا۔³⁵ یعنی ان دلائل سے پہلے جو حکم تھا اسی پر عمل کیا جائے گا۔ لہذا پالتو گدھے کا جوٹھا پانی بھی اپنی اصلی حالت پر باقی رہے گا اور اس پانی سے وضو کرنے والا بھی اپنی اصلی حالت پر قائم رہے گا۔ یعنی پانی پاک ہو گا کیونکہ وہ یقینی طور پر پہلے پاک ہی تھا۔ لہذا اشک کی وجہ سے اس کی یقینی طہارت زائل نہیں ہوگی۔ اور متوضی (وضو کرنے والا) بھی چونکہ اصل میں محدث (بے وضو) تھا، لہذا وہ بھی اپنی اصلی حالت پر قائم (بے وضو) رہے گا۔ اور اس کا حدث جو یقینی تھا وہ محض مشکوک پانی سے زائل نہیں ہوگا۔ اس لیے فقہاء نے کہا ہے کہ ایسے پانی سے وضو کرنے والا وضو کے بعد تیمم بھی کرے تاکہ حدث کا رفع ہونا اور نماز کا صحیح ہونا موکد ہو جائے۔

محدثین کی رائے:

محدثین کا مذہب جمہور فقہاء کی طرح محدثین نے بھی اجتہاد سے کام لیتے ہوئے رفع تعارض کے حکم کو بیان کیا ہے۔ اس مذہب میں مالکی، شافعی اور حنبلی مسالک میں سے بعض محدثین اور اصولیین مثلاً ابن حجر عسقلانی، امام غزالی، ابن قدامہ، شیرازی، ابن نجار الفتوحی امام شافعی اور امام الباجی مالکی وغیرہ شامل ہیں۔ ان کے نزدیک اگر دو دلائل میں تعارض واقع ہو جائے تو سب سے پہلے متعارض دلائل کو جمع کیا جائے گا۔ جمع کرنا ممکن نہ ہو تو پھر تاریخ معلوم کر کے تعارض رفع کیا جائے گا۔ تاریخ معلوم نہ ہونے کی صورت میں ترجیح دی جائے گی۔ اگر ترجیح دینا بھی ممکن نہ ہو تو پھر توقف کیا جائے گا، یہاں تک کہ اس کے بارے میں کوئی اور دلیل مل جائے۔

حافظ ابن حجر العسقلانی کا موقف:

حافظ ابن حجر لکھتے ہیں

فصار ما ظاهره التعارض واقعاً علی هذا الترتیب الجمیع إن أمکن۔ فاعتبار الناسخ والمنسوخ۔ فالترجیح إن تَعَيَّن. ثم التوقف عن العمل بأحدِ الحدیثین³⁶۔ دلائل میں واقع ہونے والے ظاہر تعارض کو اس ترتیب پر رفع کیا جائے گا: سب سے پہلے جمع ہے اگر ممکن ہو، پھر ناسخ و منسوخ کا اعتبار کیا جائے گا، پھر ترجیح دی جائے گی اگر کوئی وجہ ترجیح متعین ہو جائے۔ پھر دونوں حدیثوں میں سے کسی ایک پر عمل کرنے سے توقف کیا جائے گا۔

امام غزالی کا موقف:

امام غزالی بھی اس طرف اشارہ کرتے ہوئے لکھتے ہیں۔ "ان عجزنا عن الجمع وعن معرفة المتقدم والمتأخر، رجحنا واخذنا بالآقوی³⁷۔ اگر ہم (اولاً متعارض دلائل کو) جمع نہ کر سکیں اور پھر متقدم و متأخر کی معرفت حاصل نہ ہونے کی وجہ سے نسخ بھی نہ کر سکیں، تو پھر ہم ترجیح دیں گے اور قوی دلیل پر عمل کریں گے۔"

امام شیرازی کا موقف:

"إذا تعارض خبران، فننظر فیہما، فإن أمکن الجمع بینہما وترتیب أحدهما علی الآخر وجب الجمع، وإن لم یمكن الجمع بینہما وأمکن نسخ أحدهما بالآخر وجب النسخ، وإن لم یمكن ذلك وجب الرجوع إلی وجه من وجوه

الترجیح³⁸۔ جب دو احادیث کے درمیان تعارض واقع ہو جائے تو اس میں غور فکر کیا جائے گا، اگر ان دونوں کو جمع کرنا ممکن ہو اور ایک کو دوسری کے ساتھ ترتیب دینا ممکن ہو تو دونوں کو جمع کرنا واجب ہو گا۔ اور اگر جمع کرنا ممکن نہ ہو، لیکن ایک حدیث کے ذریعے دوسری کو منسوخ کرنا ممکن ہو تو نسخ واجب ہو گا۔ اور اگر یہ بھی ممکن نہ ہو تو وجوہ ترجیح میں سے کسی ایک کی طرف رجوع کیا جائے گا۔ مذکورہ اقوال کی روشنی میں جہور محدثین کے نزدیک متعارض دلائل سے رفع تعارض کے اصول اور منہج کی درج ذیل ترتیب ہے۔

جمع و تطبیق:

سب سے پہلے دونوں متعارض دلائل کو جمع کرنے کی حتی الامکان کوشش کی جائے گی۔

نسخ:

اگر جمع کرنا ممکن نہ ہو تو تاریخ معلوم ہونے پر متاخر دلیل ناسخ اور متقدم دلیل منسوخ ہو جائے گی۔

ترجیح:

اگر تاریخ بھی معلوم نہ ہو سکے تو قوی دلیل کو ترجیح دی جائے گی اور راجح دلیل پر عمل کیا جائے گا۔

توقف:

اگر یہ سب کچھ مشکل ہو جائے تو پھر توقف کیا جائے گا اور متعارض دلائل کے ساقط ہونے کا حکم لگایا جائے گا۔ دلائل کے درمیان رفع تعارض کے لیے علماء کے یہ مشہور مناہج و مناجح ہیں، ان کے علاوہ اور بھی مناہج موجود ہیں لیکن وہ غیر مشہور ہیں اب ان مذاہب کے دلائل کا تنقیدی جائزہ لیا جائے گا اور آخر میں راجح ترین قول اور رائے کو پیش کیا جائے گا۔

تینوں مذاہب کے دلائل کا تقابلی جائزہ:

جہور علماء نے رفع تعارض میں اپنے اپنے وضع کردہ مناہج کو اختیار کرنے میں جن دلائل سے استدلال کیا ہے، ان میں سے اہم دلائل مندرجہ ذیل ذکر کیے جاتے ہیں۔

پہلی دلیل:

دو متعارض دلیلیں ایسی دلیلیں ہوتی ہیں جن کو جمع کرنا اور ایک دلیل کی دوسری دلیل پر بناء رکھنا ممکن ہوتا ہے، لہذا جمع و تطبیق واجب ہو جاتی ہے۔

مثال: اللہ تعالیٰ کا یہ ارشاد مبارک ہے "فَيَوْمَئِذٍ لَا يُسْأَلُ عَنْ ذَنْبِهِ إِنْسٌ وَلَا جَانٌّ"³⁹۔ اس روز کسی انسان اور جن سے اس کے گناہ کے بارے میں نہ پوچھا جائے گا۔ یہ آیت متعارض ہے دوسری اس آیت کے ساتھ "فَوَرَبِّكَ لَنَسْأَلَنَّهُمْ أَجْمَعِينَ"⁴⁰۔ آپ کے رب کی قسم! ان ہم سب سے پوچھیں گے۔

عبداللہ بن عباس کا موقف:

عبداللہ بن عباسؓ فرماتے ہیں "ان سے ایک مقام پر سوال کیا جائے گا اور دوسرے مقام پر سوال نہیں کیا جائے گا۔"⁴¹ ہذا حضرت عبداللہ بن عباسؓ نے ان دونوں آیات کے درمیان تعارض کے وجود کو محسوس کیا ہے اور دونوں کو جمع کرنے کی کوشش کی ہے۔ اور جمع و تطبیق کو مقدم کیا ہے۔ جو اس بات کی دلیل ہے کہ جمع و تطبیق کو دوسرے اصولوں پر مقدم کیا جائے گا۔

دوسری دلیل:

ادلہ شرعیہ کے درمیان جمع و تطبیق ایک ایسا اصول ہے جو ان کو نقص اور عیب سے پاک کرتا ہے، کیونکہ دو متعارض دلائل جمع کے اصول کے ذریعے ہی ایک دوسرے کے موافق ہو سکتے ہیں اور دونوں پر عمل ممکن ہو سکتا ہے۔ بخلاف ترجیح کے، کیونکہ ترجیح سے دونوں فوائد بیک وقت حاصل نہیں ہو سکتے۔ یہی حکم نسخ اور تخریر کا ہے۔ جبکہ تساقط دلیلیں سے دونوں دلیلوں کا ترک لازم آتا ہے۔

تیسری دلیل:

اللہ تعالیٰ جو شارع اور حکیم ہے اس نے ادلہ شرعیہ کو اس لیے بنایا ہے تاکہ ان سے احکام کو مستنبط کیا جاسکے۔ لہذا اس حوالے سے اصل چیز استنباط ہے نہ کہ اعمال۔ یعنی دلائل کو عمل میں لایا جائے نہ کہ ان کو مہمل چھوڑ دیا جائے اور یہ جمع و تطبیق کے ذریعے ہی ہو سکتا ہے، نہ کہ ترجیح، نسخ، تغیر اور تساقط کے ذریعے 42۔

جمہور علماء کے دلائل کا جائزہ:

مذکورہ بالا دلائل میں سے کچھ دلائل ایسے ہیں جن پر اعتراضات اور تنقید کی جاسکتی ہے، بلکہ ان کو باطل اور رد بھی کیا جاسکتا ہے۔ اب ان دلائل کا تنقیدی جائزہ لیا جاتا ہے اول دوسری دلیل کا جواب یہ دیا گیا ہے کہ یہ بات مسلم ہی نہیں کہ ادلہ شرعیہ کا نقص سے پاک اور منزه ہونا صرف جمع و تطبیق پر ہی منحصر ہے۔ اسی طرح یہ بھی قابل تسلیم نہیں کہ ترجیح سے نقص پیدا ہوتا ہے، کیوں کہ صحابہ کرامؓ نے التقائے الختان سے غسل کے فرض ہو جانے کے بارے میں حضرت عائشہؓ کی روایت کو حضرت ابو ہریرہؓ کی روایت پر ترجیح دی ہے۔ اسی طرح نسخ سے بھی کوئی نقص پیدا نہیں ہوتا کیوں کہ نسخ تو قرآن کریم میں بھی موجود ہیں۔ اسی طرح تنخیر بھی نقص کا باعث نہیں بن سکتی کیوں کہ واجب مخیر (یعنی وہ احکام جن میں اختیار دیا گیا ہے) بھی قرآن کریم میں موجود ہے۔ (یعنی دوم تیسری دلیل کا یہ جواب ہے کہ اگر ان علماء کی مراد یہ ہے کہ دونوں دلیلوں کو عال بنانا ترجیح دینے سے افضل ہے مستقیم کی موجودگی میں، تو یہ بات غیر مسلم ہے۔ اور اگر ان کی مراد یہ ہے کہ اعمال افضل ہے ترجیح سے میلان کی عدم موجودگی کے وقت تو یہ بات قابل تسلیم ہے۔ لیکن اس بات سے تو انہیں کوئی فائدہ حاصل نہیں ہو گا کیوں کہ یہ بات محل نزاع ہی نہیں ہے۔

حنفیہ کے دلائل:

فقہائے حنفیہ اس بارے میں زیادہ زور دیتے ہیں کہ ترجیح کو جمع و تطبیق پر مقدم کیا جائے گا۔ ان کے دلائل میں سے اہم دلائل یہ ہیں۔

پہلی دلیل:

تمام علماء اس بات پر متفق ہیں کہ تعارض کے وقت راجح کو مرجوح پر مقدم کیا جائے گا۔ مرجوح کو راجح پر ترجیح دینا یا مرجوح اور راجح دونوں کو مساوی رکھنا ممنوع ہے۔

دوسری دلیل:

اس بات پر اجماع کے منعقد ہونے کا کسی ایک نے بھی ذکر نہیں کیا کہ جمع و تطبیق کو ترجیح پر مقدم کیا جائے گا 43۔

تیسری دلیل:

صحابہ کرام کو جب دو حدیثوں کے درمیان اشکال پیدا ہوتا تو وہ ترجیح کی جانب ہی رجوع کیا کرتے تھے۔ اس بات کی دلیل یہ ہے کہ انہوں نے "التقاء الختان" کے وقت غسل کے واجب ہو جانے کے بارے میں حضرت عائشہ صدیقہؓ کی حدیث "إذا التقى الختانان فقد وجب الغسل" 44 کو حضرت ابو ہریرہؓ کی حدیث "إنما الماء من الماء" 45 پر ترجیح دی ہے۔

احناف کے دلائل کا تحقیقی جائزہ:

جمہور علماء کی جانب سے پہلی دلیل کا جواب یہ ہے کہ راجح اور مرجوح دلائل میں غور و فکر تب کیا جاتا ہے جب جمع و تطبیق ممکن نہ ہو، کیوں کہ تعارض کو رفع کرنے کے لیے ترجیح دینے سے دونوں دلائل میں سے ایک دلیل پر عمل ساقط ہو جاتا ہے۔ جبکہ جمع و تطبیق کے بعد یا تو دلائل ایک دوسرے کے موافق ہو جاتے ہیں جس سے دونوں پر عمل کیا جاسکتا ہے۔ لہذا ترجیح کی بالکل ضرورت نہیں رہتی۔ دوسری دلیل کے بارے میں اس طرح جواب دینا ممکن ہے کہ اگر اس اجتماع سے ان کی مراد امت کا اجماع ہے تو اس کا منعقد ہونا ناممکن ہے اور اگر ان کی مراد علمائے حنفیہ کا اجماع ہے تو وہ غیر حنفیہ کے لیے حجت نہیں بن سکتا اور نہ ہی ان پر لاگو کیا جاسکتا ہے۔ جمہور علماء کی جانب سے تیسری دلیل

پر بھی تنقید کی گئی ہے کہ جس دلیل سے احناف نے استدلال کیا ہے بے شک وہ ترجیح پر عمل کرنے کے وجوب پر دلالت کرتی ہے اور یہ بات مسلم بھی ہے، کیوں کہ اس میں کسی کا کوئی اختلاف نہیں ہے اور یہ محل نزاع بھی نہیں ہے۔ بلکہ اختلاف اور نزاع اس بات میں ہو رہا ہے کہ جمع کو ترجیح پر مقدم کیا جائے یا ترجیح کو جمع پر؟ جبکہ یہ دلیل ان کے اس مدعا کو ثابت نہیں کر رہی۔ لہذا جب جمع کرنا مشکل ہو تو ترجیح کی طرف رجوع کیا جائے گا۔ اور اس بات میں کوئی شک نہیں کہ مذکورہ دونوں حدیثوں کو جمع کرنا ممکن نہیں ہے۔

محدثین کے دلائل کا جائزہ:

محدثین کے نزدیک بھی جمع و تطبیق کو ترجیح پر مقدم کیا جائے گا، ان کے دلائل بھی وہی ہیں جن سے جمہور علماء نے استدلال کیا ہے، لہذا جمہور علماء کے مذہب اور محدثین کے مذہب کے درمیان کوئی بڑا اختلاف نہیں ہے سوائے اس کے کہ محدثین کہتے ہیں کہ اگر دلائل کو جمع کرنا ممکن نہ ہو تو پھر تاریخ میں غور و فکر کیا جائے گا اور متاخر کی وجہ سے منقذ منسوخ ہو جائے گی۔ لہذا جمہور علماء کے برعکس محدثین منسوخ کو ترجیح پر مقدم کرتے ہیں۔⁴⁶ راجح ترین قول مذکورہ تینوں مذاہب کے دلائل کا موازنہ اور ان کا تنقیدی جائزہ لینے کے بعد جو بات ظاہر ہوتی ہے وہ یہ کہ راجح ترین مذہب، علمائے حنفیہ کا مذہب ہے، جس میں نسخ کو ترجیح پر مقدم کیا گیا ہے اور ترجیح کو جمع پر اور پھر جمع کو سقوط پر۔ اگرچہ تینوں مذاہب کے علماء نے اپنے موقف کی تائید میں قوی دلائل دیے ہیں اور وہ اپنے موقف میں برحق ہیں۔ ان تمام دلائل کے باوجود راجح قول یہی ہے کہ نسخ کو ہی مقدم ہونا چاہیے کیوں کہ نسخ شارع کا عمل ہے، اور شارع کی جانب سے نص کے ذریعے ہی نسخ کا پتہ چلتا ہے کہ یہ حکم فلاں حکم کے لیے نسخ ہے۔ یا کوئی ایسی ظاہری دلالت پائی جاتی ہے جو شارع کی نص کے قائم مقام ہوتی ہے۔ ورنہ کسی کے بس کی بات نہیں کہ وہ اپنی مرضی سے شرعی نصوص میں نسخ کی بات کر سکے۔ جبکہ ترجیح دینا اور جمع کرنا یہ مجتہد کا عمل ہے۔ لہذا شارع کے عمل کو مجتہد کے عمل پر فوقیت حاصل ہوگی۔ اور عقل بھی اس بات کو تسلیم کرتی ہے کہ نسخ کو ہی مقدم ہونا چاہیے۔ کیوں کہ اگر ایک دلیل جس کو شارع نے منسوخ کر دیا ہے اس کو دوسری دلیل کے ساتھ جمع کر کے دونوں پر عمل کیا جائے تو اس طرح سے منسوخ دلیل پر بھی عمل ہو جائے گا جو کہ درست نہیں ہے۔ نسخ کے بعد ترجیح کا درجہ آتا ہے اسی طرح ترجیح کو بھی جمع و تطبیق پر مقدم ہونا چاہیے۔ اگرچہ جمع کرنے سے دونوں دلیلوں پر عمل ہو جاتا ہے اور ترجیح سے صرف ایک دلیل پر ہی عمل ہو سکتا ہے، لیکن اگر ایک دلیل میں ترجیح کی وجوہات میں سے کوئی وجہ یا فضیلت پائی جاتی ہو اور وہ راجح ہوتی ہو اور دوسری دلیل مرجوح ہوتی ہو تو ترجیح کے عمل سے پہلے ہی محض جمع و تطبیق کے ذریعے مرجوح پر عمل کیوں کر کیا جاسکتا ہے؟ لہذا پہلے راجح کو مرجوح پر مقدم کرنا ہی معقول ہے۔ ہاں اگر ترجیح نہ دی جاسکتی ہو تو پھر دونوں دلیلوں کو جمع کرنے کی کوشش کی جائے گی۔

شواہق اور مشکلمین کا طریقہ کار: دو متعارض احادیث و روایات کی صورت میں فقہاء اور شوافع اور متکلمین ان اصولوں کو مندرجہ ذیل ترتیب سے استعمال کرتے ہیں۔

1- جمع

2- ترجیح

3- نسخ

توقف۔⁴⁷

خلاصہ بحث:

رفع تعارض میں مذاہب ثلاثہ کے اصول اور مناہج ذکر کرنے اور ان کے دلائل کا تقابلی جائزہ لینے کے بعد مندرجہ ذیل چند امور واضح ہوتے ہیں۔

- 1- رفع تعارض میں احناف کا پہلا اصول نسخ ہے لہذا وہ نسخ کو باقی تمام اصولوں پر مقدم کرتے ہیں۔ جبکہ جمہور علماء اور محدثین جمع کو مقدم کرتے ہیں۔ کیوں کہ ان کے نزدیک دونوں دلیلوں پر عمل کرنا، کسی ایک دلیل پر عمل کرنے اور دوسری کو ترک کر دینے سے بہتر ہے۔
- 2- نسخ کو ترجیح پر مقدم کرنے میں احناف کے مذہب اور محدثین کے مذہب کے درمیان کوئی فرق نہیں۔ جبکہ جمہور علماء ترجیح کو نسخ پر مقدم کرتے ہیں۔
- 3- نسخ اور ترجیح دونوں میں صرف ایک دلیل پر ہی عمل ہوتا ہے دوسری دلیل پر نہیں۔ کیوں کہ نسخ کی صورت میں نسخ پر عمل کیا جاتا ہے اور منسوخ کو ترک کر دیا جاتا ہے۔ اور ترجیح کی صورت میں راجح پر عمل کیا جاتا ہے اور مرجوح کو ترک کر دیا جاتا ہے۔ مگر نسخ ایک ایسا عمل ہے جو شارع اور حکیم ذات سے صادر ہوتا ہے۔ جبکہ ترجیح دینا مجتہد کا عمل ہے۔ اور اس میں کوئی شک نہیں کہ شارع کے عمل کو مقدم کرنا واجب ہے۔ کیوں کہ شارع کا عمل مجتہد کے عمل سے اولیٰ ہوتا ہے۔ لہذا نسخ کو ترجیح پر مقدم کرنا ہی بہتر ہے۔
- 4- جب نسخ شارع کی جانب سے نص کے ذریعے ثابت ہو جائے تو بلاشبہ اس کو باقی تمام اصولوں پر مقدم کیا جائے گا۔ جمہور علماء جب جمع کو نسخ پر مقدم کرتے ہیں تو اس وقت نسخ سے ان کی مراد وہ نسخ ہوتا ہے جو احتمالی طریقے سے ثابت ہو یا تاریخ سے ثابت ہو، نہ کہ جو نص سے ثابت ہو۔
- 5- جب بالترتیب نسخ، ترجیح اور جمع میں سے کوئی عمل ممکن نہ رہے تو پھر توقف اور سقوط کا حکم لگایا جائے گا۔
- 6- پہلی دونوں دلیلیں ساقط ہو جائیں گی اور تیسری دلیل کی طرف رجوع کیا جائے گا جو پہلی دونوں دلیلوں سے کم درجہ کی ہو اور اسی پر عمل کیا جائے گا۔ یعنی اگر دو آیات متعارض آجائیں تو دونوں ساقط ہو جائیں گی اور سنت پر عمل کیا جائے گا۔
- 7- اگر دو سنتیں متعارض آجائیں تو پھر قیاس یا قول صحابی پر عمل کیا جائے گا۔ اور اگر دو قیاس متعارض آجائیں تو پھر وہ ساقط نہیں ہوں گے بلکہ جمہور علماء کے نزدیک مجتہد کو اختیار ہو گا کہ وہ بغیر تحری کیسے کسی بھی ایک قیاس پر عمل کر لے۔
- 8- احناف کے نزدیک مجتہد پہلے تحری کرے گا اور پھر کسی ایک قیاس کو اختیار کرے گا۔ اگر آیات کے درمیان یا احادیث کے درمیان تعارض واقع ہو لیکن کوئی ادنیٰ دلیل نہ ملے یا ملے لیکن وہ بھی متعارض ہو تو پھر برآت اصلیا کا حکم لگایا جائے گا اور اصل پر عمل کیا جائے گا۔ یعنی ان دلائل کے وارد ہونے سے پہلے اس چیز کا جو حکم تھا اسی پر عمل کیا جائے گا۔
- 9- دونوں گروہوں کے اصولوں کی ترتیب کا جائزہ لینے سے یہ بات روز روشن کی طرح عیاں ہوتی ہے کہ فقہاء احناف اور اصولیین دو متعارض احادیث و روایات میں سب سے پہلے نسخ تلاش کرتے ہیں نسخ منسوخ کا علم نہ ہونے کی صورت میں ترجیح کے قائل ہیں، ترجیح صورت نہ واضح ہونے کی صورت میں جمع کے قائل ہیں اگر ان میں سے کوئی بھی صورت حال نہ ہو تو توقف کے قائل ہیں، احناف کا مشہور قاعدہ ہے اذتعارضاتساقتا۔ شواہع اور متکلمین محدثین و اصولیین اور فقہاء سب سے پہلے جمع کے قائل ہیں اگر تطبیق کی کوئی صورت نظر نہ آئے تو پھر ترجیح کی صورت اختیار کرتے ہیں اس کے بعد نسخ کو لیتے ہیں اور سب سے آخر میں توقف و تساقط سے کام لیتے ہیں۔

حواشی و حوالہ جات

¹ احفناوی، محمد ابراہیم محمد، التعارض والترجیح عند الأصولیین، (بیروت: دار الوفاء، 1987ء)، 64-65۔

Hafnawi Muhammad Ibrahim Muhammad "Konflikto thaj Tarjih thaj Fundamentalistura" (Dar al-Wafa, Beirut, 1987) 64-65

¹ احمد بن علی بن حجر العسقلانی، فتح الباری شرح صحیح البخاری، (الریاض: دار السلام سن) 9/423/5-412۔

Ahmad bin Ali bin Hajar, al-Asqalani, Fath al-Bari Sharh Sahih al-Bukhari (Dar al-Salaam, Riyadh 412/5 (N.S. 423/9).

³ علی بن احمد بن حزم الأندلسی، الأحکام من اصول الأحکام، (القاهرة: دار الحديث، 1404ھ)، 22۔

Ibn Hazm, Ali Ibn Ahmad Ibn Hazm Al-Andalusi, Al-Ahkam Min Usul Al-Ahkam Laban Hazm (Dar al-Hadith, Cairo, 1404 AH) p.2\22.

⁴ محمد بن علی بن محمد شوکانی، ارشاد الفحول إلی تحقیق الحق من علم الأصول، (دار الکتب العربی 1419ھ)، 276۔

Muhammad bin Ali bin Muhammad Shoukani, "Irshad al-Fawhol te kerel pes investigacia e al-Haq-eski katar e žanglimaske žanglimata" (Dar al-Kitab al-Arabi 1419 AH) p. 276.

⁵ ناصر الدین ابوسعید عبد اللہ بن عمر بیضاوی، منہاج الوصول للبیضاوی (بیروت: دار الفکر، سن) ص 69۔

Nasir al-Din Abu Saeed Abdullah bin Umar Beydawi, Minhaj al-Araqi vaš o Beydawi (Dar al-Fikr, Beirut) p. 69.

⁶ شمس الدین محمد بن احمد الحلی، شرح جمع الجوامع، لابن السبکی (دار الکتب العربی 1404ھ) 2/360۔

Shams al-Din Muhammad bin Ahmad al-Muhalla "Sharh Jum al-Jawa'a by Ibn al-Sabki" (Dar al-Kitab al-Arabi 1404 AH) 2/360.

⁷ احفناوی، محمد ابراہیم محمد، التعارض والترجیح عند الأصولیین، (بیروت: دار الوفاء، 1987ء)، 64-65۔

Hafnawi Muhammad Ibrahim Muhammad "Konflikto thaj Tarjih thaj Fundamentalistura" (Dar al-Wafa, Beirut, 1987) 64-65.

⁸ علی بن عبد کافی شیخ الإسلام السبکی، الإبهاج فی شرح المنہاج، (بیروت: دار الفکر العلیہ، 1404ھ) 3\142-143۔

Ali bin Abd al-Kafi ishaykh Al-Islam al-Sabki "Al-Ibahaj fi Sharh al-Manhaj" (Dar al-Fikr al-Alamiyyah, Beirut 1404 AH) 3\142-143.

⁹ مسلم، ابوالحسن، مسلم بن الحجاج القشیری، الصحیح المسلم، باب الاستطابة، (الریاض: دار السلام، سن) 1\259۔

Muslim, Abu al-Husayn, Muslim ibn al-Hajjaj al-Qashiri, "Al-Saheeh al-Muslim, Bab al-Istataba" (Dar al-Salaam, Riyadh) 1/259

¹⁰ ایضاً 1\261 رقم الحدیث 634۔

Vi 1 \261 Hadith 634.

¹¹ الانعام 6-145۔

Al-An'am 6-145.

¹² محمد بن اسماعیل بن ابراہیم البخاری، صحیح بخاری، باب اکل کل ذی ناب من السباع، (الریاض: دار السلام سن)، حدیث 5530۔

Muhammad bin Ismail bin Ibrahim Al-Bukhari "Sahih Bukhari" Kapitolo Akl-i-Kul Dhi Nab Min Al-Sabaa (Dar al-Salam al-Riyadh) Hadith 5530.

¹³ علی بن احمد بن حزم الأندلسی، الأحکام من اصول الأحکام (القاهرة: دار الحديث، 1404ھ)، 22۔

Ibn Hazm, Ali Ibn Ahmad Ibn Hazm Al-Andalusi "Al-Ahkam Min Usul Al-Ahkam" katar o Ibn Hazm (Dar al-Hadith, Cairo, 1404 AH) p. 2\22.

¹⁴ شهاب الدین احمد بن ادریس القرافی، شرح تنقیح الفصول، (بیروت: دار الکتب العلمیہ)، 2\312- ابو عبد اللہ بن احمد، تفسیر القرطبی (القاهرة: دار الکتب المصریہ سن)، 115\7-.

Shahab al-Din Ahmad bin Idris al-Qarafi, "Sharh Tanqih al-Fusul" (Dar al-Kitab al-Ulamiya Beirut) 2\312. Abu Abdullah ibn Ahmad, Tafsir al-Qurtubi (Dar al-Kutub al-Masriyyah, Cairo) 7/115

¹⁵ محمد بن نظام الدین محمد السہالوی، فتوح الرحموت بشرح مسلم الثبوت، (بیروت: دار الکتب العلمیہ، 1423ھ) 2/195-
Muhammad bin Nizam al-Din Muhammad al-Sahlawi, Fuatah al-Muht ano komentari e Muslim al-Thawbut (Dar al-Kutub al-Alamiyyah, Beirut, 1423 AH) p. 2/195 .

¹⁶ ابن ماجہ، حافظ ابو عبد اللہ محمد بن یزید القزوینی، سنن ابن ماجہ، کتاب الطہارۃ، باب ماجاء فی وجوب الغسل، (بیروت: دار احیاء الکتب العربیہ، 1372ھ-
383/1، حدیث 6088-

Ibn Majah, Hafiz Abu Abd Allah Muhammad bin Yazid Al-Qazwini "Sunan Ibn Majah" Kitab al-Tahara, Kapitolo Maja' ando Wajub al-Ghushl (Dar Ihyaya Kitub al-Arabiyyah, Beirut, 1372 AH) 1/383, Hadith 6088

¹⁷ محمد بن مسلم الحجج القشیری، الجامع الصحیح، باب نوح الماء من الماء ووجوب الغسل بالقاء الختانین (الریاض: دار السلام سن) 1/186، حدیث 809-
Muhammad bin Muslim al-Hajjaj al-Qashiri, al-Jama' i al-Sahih, kotor pal-o phandipe e pajesqo katar o pani thaj i obligacia e abluciaqi e taqa al-khatanin (Dar al-Salam al-Riyadh) 1/186, hadith 809.

¹⁸ شاہ ولی اللہ محدث دہلوی، حجتہ اللہ الباقیۃ، (دار الکتب العربی سن) ص 148.
Shah Waliullah Muhaddith Dehlavi, Hajjatullah al-Balaga (Dar al-Kitab al-Arabi) p. 148

¹⁹ مسلم الثبوت، شرح صحیح مسلم، 2\152 التلویح علی التوضیح، 2/103-
Muslimansko dokazi 2/152 Al-Talweeh Ali Al-Tawzeeh 2/103

²⁰ فتوح الرحموت، شرح مسلم الثبوت 2/193- ابن ہمام محمد بن عبد الواحد بن عبد الحمید بن مسعود السیواسی، کمال الدین التقریر والتجیر (دار الکتب العربی سن)، 3/3-.

Fatah al-Muth, Sharh Muslim al-Thawbut 2/193. Ibn Hammam Muhammad bin Abdul Wahid bin Abdul Hamid bin Masoud al-Siwasi, Kamal al-Din al-Taqariru al-Tahbeer. (Dar al-Kitab al-Arabi) 3/3

²¹ صدر الشریعہ، عبد اللہ بن مسعود البخاری، التوضیح لمتن التفتیح، (بیروت: دار الکتب العلمیہ سن) 2\104-
Sadr al-Sharia, Ubaidullah bin Masoud al-Bukhari, eksplikacia pal-o teksto e reviziaqo, (Dar al-Kitab al-Ulamiya, Beirut) 2/104

²² ابن ہمام محمد بن عبد الواحد بن عبد الحمید بن مسعود السیواسی، کمال الدین، التقریر والتجیر 2\476-
Ibn Hammam Muhammad bin Abdul Wahid bin Abdul Hameed bin Masoud al-Siwasi, Kamal al-Din al-Tahreat wal-Tahbeer 2/476.

²³ مسلم الثبوت، شرح صحیح مسلم، (بیروت: دار الکتب العلمیہ، 1423ھ) 2\195-
Muslim al-Thawbut (Dar al-Kutub al-Alamiyyah, Beirut, 1423 AH) 2\195

²⁴ الرحمن 39-55-
Rahman 55-39

²⁵ الحجج 15-92-
Hajar 15-92

²⁶ ابن ماجہ، حافظ أبو عبد اللہ محمد بن یزید القزوینی، سنن ابن ماجہ، کتاب اقامۃ الصلاۃ (بیروت: دار احیاء الکتب العربیہ، 1372ھ) 1/277، حدیث 850۔

Ibn Majah, Hafiz Abu Abd Allah Muhammad ibn Yazid Al-Qazwini, Sunan Ibn Majah, Kitab Iqamah al-Salaat (Dar Ihaya Kitub al-Arabiyyah, Beirut, 1372 AH) 1/277, Hadith 850

²⁷ أبو داود سليمان بن الأشعث السجستاني، السنن لأبي داود، باب من يركع ركعتين، ص 176، من طريق حماد بن سلمة والنسائي، السنن للنسائي، باب القول في السجود في صلاة الكسوف (الرياض: دار السلام)، ص 222۔

Abu Dawood Sulaiman bin Al-Asha'th al-Sajistani, Sunan Labi Dawood, Kapitolo Min Yerka rakatin, p. 176, prekal o Hamad bin Salama thaj o Al-Nasa'i, Sunan al-Nasa'i, Kapitolo pal-o Phenipen e Sujudosqo anθ-o Salat al-Kusuf (Dar al-Salam al-Riyadh) p. 222

²⁸ محمد بن اسماعيل البخاري، صحيح البخاري، باب صلاة الكسوف في المسجد، (القاهرة: دار الشعب، 1407ھ/247) حدیث 1055۔

Al-Bukhari, Sahih Al-Bukhari, Chapter Salat Al-Kusuf in Al-Masjid (Dar al-Shaab, Al-Qaira, 1407 AH 2/47) Hadith 1055

²⁹ محمد بن اسماعيل البخاري، صحيح البخاري، كتاب صفة الصلاة، باب رفع اليدين إذا كبر وإذا رفع (الرياض: دار السلام)، 1/258 حدیث 703 و مسلم، صحيح مسلم، كتاب الصلاة، باب استحباب رفع اليدين حذوا للمكتملين مع تكبيرة الإحرام، 1/293 حدیث 391۔

Al-Bukhari, Sahih al-Bukhari, Kitab al-Saf al-Salaat, Kapitolo Rifa al-Din al-Kibr thaj al-Riyadh, 1/258 Hadith 703 thaj Muslim, Sahih Muslim, Kitab al-Salaat, Kapitolo Istihabab Rifa al-Din al-Munkabain Takrambain e Hadith al-I 391

³⁰ أبو داود، سنن أبي داود، باب من لم يذكر الرفع عند الركوع، 1/273 حدیث 750 و يحيى، ابو بكر احمد بن الحسين، السنن الكبرى، كتاب الصلاة، باب من لم يذكر الرفع إلا عند الافتتاح 2/79۔

Abu Dawood, Sunan Abi Dawood, kotor e manušesko savo na vakergja o vazdipe ko vakti taro kovlipe, 1/273 hadisi 1/750 thaj Bahaqi, Abu Bakr Ahmad bin Al-Husain, Sunan al-Kubra, Kitab Šalah, kotor e manušesko kova na vakergja o vazdipe numa ko putaripe 2/27 .

³¹ أبو داود، سنن أبي داود، باب من لم يذكر الرفع عند الركوع، ص 1/272 حدیث 748 / وترمذی، جامع ترمذی، كتاب الصلاة باب أن النبي صلى الله عليه وسلم لم يرفع إلا مرة (الرياض: دار السلام) 2/40 حدیث 257۔

Abu Dawood, Sunan Abi Dawood, kotor pal-e kodola save na phende o vazdipen kana čhiven pes, p. 1/272, Hadith 748 / At-Tirmidhi, Jamaat-Tirmidhi, Kitab al-Salat, kotor savo o Proroko, te avel le Devleske rudimata thaj o pachape pe leste, na vazdas numaj jekhvar (Dar al-Salam al-Riyadh) 2/40 Hadith 257

³² سرخسي، ابو بكر محمد بن احمد بن ابى سهل السرخسي، أصول السرخسي، حقيقته ابو الوفاء الأقفاني (بيروت: دار المعرفه، 1372ھ)، 2/13۔

Sarkhsi, Abu Bakr Muhammad bin Ahmad bin Abi Sahl al-Sarkhisi "Asul al-Sarkhisi", Haqqa Abu al-Wafa al-Afghani (Dar al-Marifah, Beirut) 1372 AH, p. 2/13-

³³ ترمذی ابو عیسیٰ محمد بن عیسیٰ، سنن الترمذی، (بیروت: دار الاحیاء التراث العربی)، حدیث 3127۔

At-Tirmidhi Abu Isa Muhammad bin Isa, Sunan al-Tirmidhi, (Dar al-Hayya al-Tarath al-Arabi, Beirut,) Hadith 3127.

³⁴ امام مسلم، الجامع الصحيح، باب تحريم أكل لحم الحمر الانسية، (الرياض: دار السلام) رقم الحدیث 5133۔

³⁵ صدر الشریعہ عبید اللہ بن مسعود بن محمود بن أحمد الحنبلي، الإمام، "شرح التلويح على التوضيح" (بيروت: دار الفكر) 2/104-105۔

Imam Muslim, Al-Jama'i Al-Sahih, Kapitolo pal-o Zabranu te Xas Rat Lole Al-Ansiya, (Dar al-Salam al-Riyadh) Hadith No. 5133.

Sadr al-Sharia Ubaydullah bin Masoud bin Mahmud bin Ahmed al-Mahabubi, Imam, "Sharh al-Talwih pe eksplikàcia" (Dar al-Fikr Beirut) 2/ 104 – 105.

³⁶ ابن حجر عسقلانی، أحمد بن علی بن محمد بن حجر، نزہة النظر فی توضیح نکتة الفکر (الریاض مطبعة سفیر 1422ھ)، ص-5۔
Ibn Hajar al-Asqalani, Ahmed bin Ali bin Muhammad bin Hajar, Nizhta al-Nazar ande eksplikacia pal-i elita e gindipnaski (Mutaba Safir Riyad 1422 AH) p. 5
³⁷ ابو حامد محمد بن محمد غزالی، امام "المستصفی فی علم الاصول" (بیروت: مؤسسة الرسالہ، 1997ء) 1\160

Abu Hamid Muhammad bin Muhammad al-Ghazali, Imam, "Al-Mustafafi fi 'Ilm al-Usool" (Mass. Al-Rasalah, Beirut, 1997)

³⁸ شیرازی، ابواسحاق ابراہیم بن علی الشیرازی، اللع فی اصول الفقہ، (بیروت: دارالکتب العلمیہ، سن) ص40

Shirazi, Abu Ishaq Ibrahim ibn Ali al-Shirazi, "Al-Luma fi Asul al-Fiqh" (Dar al-Kitab al-Alamiyyah, Beirut 1405AH)2\391(

³⁹ الرحمن 39:55

Rahman 39:55
391\2(ھ1405

⁴⁰ الحج 92:15

Al-Hijr 92:15

⁴¹ اسماعیل بن عمر بن کثیر، ابن کثیر، القرشی المدمشقی، تفسیر القرآن العظیم، (الریاض: دارالسلام للنشر والتوزیع، 1419ھ 1999ء) 7/474۔
Ismail bin Umar bin Kathir, Ibn Kathir, al-Qurashi al-Dumashqi "Tafsir al-Qur'an al-Azeem" (Dar al-Salaam vash distribucia thaj distribucia ano Riyadh, 1419 AH 1999) 7474

⁴² عبد اللطیف عبد اللہ عزیز البرزنجی، "التعارض والترجیح بین الأدلة الشرعیة" (بیروت: دارالکتب العلمیہ

1417ھ) 1/691۔

Barzanji, Abd al-Latif Abd Allah Aziz al-Barzanji, "O Konflikto thaj i Selekcia maškar e Al-Islamikane Evidence" (Dar al-Kutub Al-Alamiya Beirut, 1417 AH) 1/691 .

⁴³ سہالوی، محمد بن نظام الدین محمد السہالوی، فوائذ الرحمت بشرح مسلم الثبوت، (بیروت: دارالکتب العلمیہ، 1423ھ)، 2/195۔

Sahlawi, Muhammad bin Nizam al-Din Muhammad al-Sahlawi, Fatah al-Rhumot ando komentaro katar o Muslim al-Thawbut (Dar al-Kutub al-Alamiyyah, Beirut, 1423 AH) 2/195 .

⁴⁴ ابن ماجہ، حافظ ابو عبد اللہ محمد بن یزید القزوینی، سنن ابن ماجہ، کتاب الطہارة، باب ماجاء فی وجوب الغسل، (بیروت: دار احیاء الکتب العربیہ،

1372ھ) 1/383، رقم الحدیث 608۔

Ibn Majah, Hafiz Abu Abd Allah Muhammad bin Yazid al-Qazwini, Sunan Ibn Majah, Kitab al-Tahara, Kapitolo Maja' ando Wajub al-Ghusl, (Dar Ihyaya Kitub al-Arabiyyah, Beirut, 1372 AH) 1/383, Hadith numero 608.

⁴⁵ محمد بن مسلم بن حجاج القشیری "المجامع الصحیح" باب نضح الماء من الماء ووجوب الغسل بالتقاء الختانین، 1/186، حدیث 809.

⁴⁶ عبد اللطیف عبد اللہ عزیز البرزنجی، "التعارض والترجیح بین الأدلة الشرعیة" (بیروت: دارالکتب العلمیہ

1417ھ) 1/184۔

Muhammad bin Muslim bin Hajjaj al-Qashiri, "Al-Jami'a al-Sahih" Kapitolo pal-o Zabranu e Pajesqo katar o Pani thaj i Obligacia e Ghuslesqı anθ-i Taqwa Al-Khatanin, 1/186, Hadith 809

Abd al-Latif Abd Allah Aziz al-Barzanji, "O Konflikto thaj i Selekcia maškar e Al-Islamikane Evidence" (Dar al-Kutub al-Alamiyyah Beirut, 1417 AH) 1/184

47 اصول فقہ للخلاف صفحہ 276، اصول الفقہ الاسلامی وادلتہ "وہبہ الزہیلی" دارالکتب العلمیہ 1184\2

Principura vaš e Jurisprudenca vaš o Konflikto, rig 276, Usul al-Fiqh al-Islami thaj al-Wahbah al-Zahili, Dar al-Kitab al-Ilami) 2/1184